

Minuti tat-tieni laqgħa tas-seba' Kunsill Lokali tar-Rabat Citta' Victoria li nżammet fl-uffiċċju amministrattiv tal-Kunsill Lokali nhar it-Tlieta 23 ta' April 2013 fit-15.00.

PREŻENTI: Is-Sindku Dr Samuel Azzopardi, il-Viċi Sindku Josef Schembri, il-membri Joseph Debrincat, Maria Portelli, Michel Buttigieg, Anthony Briffa u Marċel Tabone u s-Segretarju Eżekuttiv Miriam Attard.

Intqalet it-Tabla u ġew approvati l-minuti tal-aħħar laqgħa.

1. Mill-Minuti

1.1 Rigward il-proġett tal-ERDF, il-Viċi Sindku ssuġġerixxa li l-Kunsill jiltaqa' mal-*stakeholders* tal-*area* involuta fil-proġett sabiex jiġi spjegat lilhom it-*timeframes* u l-fażijiet ta' kif se jkunu qed isiru x-xogħolijiet. Is-Sindku qal li dan se jsir qabel jinbada x-xogħol strutturali. Is-Segretarju Eżekuttiv għarfet lill-membri li l-offerta tal-*Project Administrator* tagħlaq fis-17 ta' Mejju 2013.

1.2 Il-kunsillier Buttigieg għarraġ lill-membri li tnehhew id-*double yellow lines* li saru fi Triq 31 ta' Marzu mingħajr permess tat-Transport Malta (TM).

1.3 Rigward is-sejha ta' Mizura 413.6: *Festivals and Events* mnehdija mill-*Gozo Action Group*, is-Sindku ssuġġerixxa li ż-żewġ kunsilliera żgħażaġh, Portelli u Briffa jgħinu fl-organizzazzjoni tal-attivitajiet li jiġu organizzati u jkunu huma li jirrappurtaw u jinfurmaw il-Kunsill ta' x'ikun se jsir. Il-membri qablu ma dan.

1.4 Dwar it-Torneo del Delta del Po s-Sindku qal li l-partecipanti Rabin li kienu tfal taht it-13 –il sena mit-tlett klabbs tal-futbol, hargu sodisfatti minn din l-esperjenza. Hu ressaq żewġ gazzetti ta' Ferrara fejn gie rappurat dan. Is-Sindku tenna li s-sena d-diehla l-Kunsill jista' jipparteċipa fuq proġett tal-Unjoni Ewropea biex jiġu akkwistati fondi għaż-żgħażaġh. Il-Kunsill tar-Rabat u ta' Goro jkunu l-*lead partners*. Il-membri qablu ma dan.

2. Mozzjonijiet f'isem il-membri

Mozzjonijiet 1, 2, u 3 ġew imressaq mill-kunsillier Buttigieg.

Mozzjoni numru 1 ġiet issekondata mill-kunsillier Tabone.

Nitlob sabiex issir bankina quddiem tlett garaxxijiet fi Triq Ġuże' Cremona kantuniera ma Triq Patri Anton Debono minhabba li quddiemhom m'hemm xejn hlief haxix hazin u hmieg tal-klieb.

Il-membri qablu ma dan. Billi qatt ma kien hemm bankina ser issir talba lill-Minsieru għal Għawdex sabiex dan ix-xogħol isir.

Mozzjoni numru 2 ġiet issekondata mill-kunsillier Tabone.

Nitlob sabiex jitkompla t-tarmak fi Triq Patri Anton Debono minhabba li dan ix-xogħol kien beda' u ma tkomplexx u din it-triq qed għa diżlivellata u ilha s-snin hekk. F'nofs it-triq għad hemm parti biż-żrar minhabba li kien tranga l-hajt u t-triq twesset u għadha bla tarmak. Fl-istess triq, qed nitlob ukoll biex issir bankina żghira ta' xi tlett metri li qegħda quddiem residenza u qegħda fi stat bħal ta' Triq Ġuże' Cremona, kollha haxix u hmieg tal-klieb.

Is-Sindku għarraf lill-preżenti li din il-parti għadha ma nksietx bit-tarmak peress li għad ma ġietx esproprijata u s-sid għadu ma thallasx tal-art. Għaldaqstant il-membri qablu li ma jsrux intervent minn nahha tal-Kunsill Lokali.

Mozzjoni numru 3 ġiet issekondata mis-Sindku.

Nitlob f'isem ir-residenti ta' Triq Mons. Ġuzeppi Farrugia biex isir gutter li jilqa' l-ilma tax-xita li jkun nieżel minn Triq Karita'. Dan għandu jsir minn mal-hanut 'Sound and Vision' għan-nahha l-oħra, jiġifieri tul ta' xi żewġ metri.

Il-membri qablu li għandu jiġi verifikat jekk hemmx culvert taht l-art tul it-triq kollha, mill-kantuniera ta' Triq Sant' Indrija sa Triq Palma.

3. Appuntar tal-membri tal-bord ta' aġġudikazzjoni għall-offerta – *Service Tender for Project Technical Consultancy for the setting up of an Integrated Cultural, Archaeological and Historical Trail.*

Il-membri qablu li Marcel Tabone jkun Chairman ta' dan il-Bord, u jitqabbad il-Perit Gordon Vella ma żewġ Periti oħra li jkunu ndipendenti minn dawk li tefgħu l-offerta.

4. Victoria Playing Field

Il-membri qablu li tintbagħat il-*Letter of Acceptance* lil Patrick u Domenic Refalo li ngħataw l-offerta tal-kostruzzjoni. Il-membri ġew mgħarrfa li Gatt Tarmac Ltd. ressaq appell fil-Qorti t'Għawdex kontra l-Kunsill, d-Direttur tal-Kuntratti u c-*Chairman* tal-Bord ta' Reviżjoni dwar il-Kuntratti Pubbliċi. Dan wara d-deċiżjoni tal-Bord imsemmi fuq l-appell li Gatt Tarmak rigward l-offerta tal-bini tal-*playing field*.

5. Jum il-Belt Victoria

Il-membri ġew mgħarrfa li Dun Jimmy Xerri m'aċċettax li jingħata Ġieħ il-Belt Victoria. *Leone Goes Pop* se ssir is-Sibt 15 ta' Ġunju 2013. *RockAstra*, li hu l-kunċert li se jsir mill-Banda La Stella se jsir fit-8 ta' Ġunju 2013, u l-kunċert tal-Orkestra Nazzjonali se jsir fis-6 ta' Ġunju 2013. Fl-10 ta' Ġunju fis-18.30pm għadha ssir quddiesa ta' radd il-ħajr fil-knisja ta' Santu Wistin u fis-7.30 jingħata Ġieħ il-Belt Victoria waqt serata li se ssir fil-Librerija Nazzjonali fi Triq Vajringa.

6. Approvazzjoni tal-kontjiet

Ġew approvati l-kontjeit pendenti li jinsabu annessi f'dokument A.

7. Korrispondenza

Tressqet korrispondenza mingħand:-

7.1 Transprot Malta (TM) fejn:-

7.1.1 intalab permess għall-parkeġġ tal-persuni b'diżabilità ta' Bernarda Ellul, ta' 89, Triq Sant' Orsla u għall-Marianna Sacco ta' 63, Triq San Duminku. Se jintbghatu l-formoli mimlija kif isir is-soltu;

7.1.2 ma nhariġx il-permess biex jiġu riservati żewġ parkeġġi quddiem 'William's Vet Surgery' fi Triq Papa Ġwanni Pawlu II. Dan minhabba li klinika Veterenarja mhix eliġibbli għalihom. Sadanittant sid il-klinika talab biex tiġi riservata kaxxa għall-ambulanza tal-annimali. Il-membri qablu li għandu jintalab in-numru tar-registrazzjoni tal-ambulanza. TM ssuġġeriet ukoll li l-Kunsill japplika għall-*keep clear bay except for un/loading* meta l-klinika tkun miftuħa;

7.2 Joseph Bonello f'isem id-Dipartiment tal-Agrikultura li talab parkeġġ riservat għat-trukk tad-dipartiment fi Triq Ninu Cremona. Dan minhabba l-fatt li quddiem il-garaxx tal-Villa Rundle hemm *bus stop*. Il-Kunsill issuġġerixxa li jintużaw l-entruri l-oħra tal-Villa Rundle;

7.3 Kevin Grech li talab biex isir *double yellow line* quddiem Triq Ġużeppi Spiteri. Dan peress li qed jipparkjaw il-vetturi fil-bidu ta' din it-triq b'tali mod li jostakolaw l-entrata. Il-Kunsill qabel li jintalab il-permess tat-TM;

7.4 Alexia Cassar ghan-nom tal-Korporazzjoni tax-Xoghol u t-Tahriġ (ETC). Waqt li kienet qed tiġi dikussa din il-korrispondenza l-kunsillier Tabone hareġ mill-kamra. Dan peress li hu jahdem l-ETC. Cassar talbet li jsiru żewġ *traffic mirrors* quddiem iż-żewġ entraturi li l-ETC għandha fi Triq Sir Arturo Mercieca, żewġ parkeġġi riservati għall-ETC u permess ta' Żona A fuq iż-żewġ vetturi tal-korporazzjoni. Peress li l-priorita' tal-Kunsill hi l-parkeġġ għall-pubbliku u peress li l-ETC fi Triq Sir Arturo Mercieca għandha l-parkeġġ fil-bini tagħha, il-Kunsill ma jistax' jilqa dawn it-talbiet;

7.5 residenti ta' Triq Vajringa li ressqu petizzjoni rigward il-vetturi tqal li qed jgħaddu minn din it-triq. Dawn qed jikkawżaw ħsarat fit-triq, fid-djar u tniġġiż żejda tal-arja. Il-Kunsill jissimpattizza ma dawn ir-residenti u ser jinforma l-awtoritajiet konċernati b'dan u biex it-sitwazzjoni f'din it-triq tiġi ameljorata;

7.6 Frank Tabone, Spettur tal-Pulizija li talab permessi ta' Żona A għall-hames Pulizija li jahdmu fl-ghassa tar-Rabat, pero' ma joqghdux ir-Rabat. Dawn ma jistghux isiru peress li jinholoq precedent;

7.7 TCTC fejn talbu lill-Kunsill jipparteċipa fi proposta ta' organizzazzjoni ta' korsijiet tal-kompjuter matul il-granet tas-sajf. Billi meta l-Kunsill jipparteċipa fi proposti simili tat-TCTC, ma kienx hemm biżżejjed riklam lill-Kunsill, il-membri qalbu li din id-darba l-Kunsill ma jipparteċipax;

7.8 Joseph Spiteri ghan-nom ta' 'Fame Music Agency' fejn talab permess biex fis-17 ta' Awwissu ssir attivita' ta' muzika fil-grawnd Leli Farrugia. Il-membri qablu li qabel jinhareġ il-permess l-aġenzija għandha ġġib bil-miktub il-kunsens tat-tlett klabbs tal-futbol, u garanzija bankarja ta' €5,000. Din tal-aħħar sabiex tghamel tajjeb għall-ħsarat li jistgħu isiru fil-grawnd;

7.9 id-Dipartiment tal-Propjeta' tal-Gvern fejn intalab is-suggeriment tal-Kunsill rigward talba għat-tqeghid ta' mwejjed u siġġijiet quddiem il-ħanut 'Mo's Sanck Bar', ta' Triq Fortunato Mizzi. Il-membri ma sabux oġġezzjoni dment li jibqa' l-aċċess adegwat għall-persuni li jużaw siġġu tar-roti u għall-pubbliku in ġenerali;

7.10 is-Sindku tax-Xagħra fejn kiteb sabiex isir asfaltar fl-aħħar parti ta' Triq is-Sellum. Il-membri qablu li jintalab il-parir tal-Perit u sadanittant isir il-*patching*;

7.11 l-ETC fejn il-Kunsill ġie mgharraf li Dolores Sacco mhix ser tibqa tipparteċipa fl-iskema tal-impjieġ fil-komunita'. Hi ġiet assenjata f'entita' oħra. Il-membri qablu li tiġi mqabbdha *cleaner*;

7.12 David Apap mill-MTA fejn gharraf lill-Kunsill li kien hemm xi lmenti u ġew ukoll rappurtati nċidenti fuq it-taraġ tat-Telgħa tal-Belt. Dan fih divesi holoq tal-armar tal-festa li huma ta' ostaklu. L-MTA għandha tiġi mgharrfa li l-Kunsill kien infurmat mill-Ministeru għal Għawdex li t-tiswija ta' dan it-taraġ kienet parti mill-proġett tal-*Master Plan* tċ-Ċittadella;

7.13 l-*Emergency Responce & Rescue Corps* li talbu permess għall-*bazaar* fil-parkeġġ ta' qrib l-Arkadia fil-11 ta' Mejju 2013. Billi dak in-nhar ikun hawn in-Notte Gozitana, qabel jinħareġ il-permess għandha tingab *no objection* mit-Taqsima tal-Kultura;

7.14 il-Fondazzjoni Arti u Fidi li talbu kopja tal-ktieb *Victoria – A Portrati of a City*. Dan saibex jużawh f'lotterija bhala ġbir ta' fondi għal din il-fondazzjoni. Il-membri qablu;

7.15 in-Nutar Anthony Stellini li kiteb għan-nom ta' Sammy Rapa li għandu van li minnha jbiegħ il-ġelat fejn it-taraġ tat-Telgħa tal-Belt. Dan qed jitlob permess biex ikun jista' jarma f'dan il-post. Hu għandu l-permess ta' *Street Hawker*. Fil-Kunsill preċedenti l-membri ma qablux li dan il-post għandu jkun riservat b'mod permanenti għal ebda' *street hawker*. Din reġġet giet diskussa. Il-Kunsill mhux kontra li jinbieh ġelat f'din l-*area* imma ma jaqbilx li jingħataw permessi ta' kiosks f'dan is-sit, liema sit hu nkluż fir-restawr u l-*Masterplan* ta' Ċittadella;

7.16 Clifford Vella li kiteb kiteb li jġib l-isem ta' '*Places of Interest in Gozo*'. Hu talab lill-Kunsill sabiex jixtri minn dan il-ktieb. Il-Kunsill għandu *policy* li jixtri biss kotba ta' awturi Rabtin;

7.17 Joseph Farrugia u Noel Tehuema li t-tnejn bagħtu korrispondenzi separati li jitolbu l-istess talba. Dawn huma żewġ bejjiegha tal-ħaxix li jarmaw biswit xulxin fil-parkeġġ il-kbir ta' wara l-*Bus Terminus*. Qed jitlobu li tingħata konċessjoni sabiex ikunu jistgħu jibqgħu jarmaw qrib xulxin kif inhuma fil-preżent. Ir-regolamenti tal-*istreet hawkers* jgħidu li jridu jkunun 50 metru mbegħda minn xulxin. Il-Kunsill ma jsibx oġġezzjoni għal din it-talba. Għalhekk se jitqabbad avukat sabiex ihejji regolamenti li jkun jistgħu jitressaqu għall-approvazzjoni tal-Ministeru għall-Kummerċ;

7.18 l-Lord Mayor of Dublin li kiteb lis-Sindku rigward id-Dublin Declaration 2013, li se jsir fit-13 ta' Ġunju. Kif kien sar qbil fil-laqgħa preċedenti, għal dan is-summit se jattendi s-Sindku u l-kunsillier Tabone.

8. Materji ohra

Il-membri qablu li:-

8.1 jintalab il-permess ta' TM sabiex:-

8.1.1 issir *speed limit sign* fi Triq Mons Luigi Vella;

8.1.2 isir *double yellow line* quddiem id-dar 'Thomas' fi Triq Alfons Maria Hili. Dan minhabba li quddiem il-bieb m'hemmx bankina u l-vetturi jipparkjaw b'mod li jgħalqu dan il-bieb;

8.1.3 isir *double yellow line* quddiem 'Lunzjata Court', Triq Dun Pawl Micallef. Dan minhabba l-fatt li meta jipparkjaw quddiem dan il-post, t-trukkijiet li jkun għaddejjin qed jolqtu l-gallarija tan-naħha l-oħra;

8.1.4 l-*un/loading bay* ta' quddiem il-hanut ta' Frank Mizzi ta' Triq Fortunato Mizzi ssir *un/loading* filghodu biss. Dan peress li dn il-hanut m'għadux jinfetħ filgħaxija;

- 8.1.5 isiru żewġ parkeġġi fi Triq Dun Pawl Micallef kantuniera ma Triq Għar Gerduf;
- 8.2 l-*Get Healthy Roadshow '13* issir fid-29 ta' Ġunju 2013 fi Triq Repubblika;
- 8.3 jintalab il-permess ta' Emanuela Hili li hi sid il-ħanut ta' Triq Palma kantuniera ma Triq Mons. Ġużeppi Farrugia. Dan sabiex tehel bozza ġdida fi Triq Mons. Ġużeppi Farrugia. Is-sidien ta' 30 u 33 ma qablux peress li mhux il-post idejali għal din il-bozza;
- 8.4 jiġi organizzat *weekend break* f'Malta għar-residenti;
- 8.5 kull meta jintuza d-dawl mir-radju Lbv fi Pjazza San Ġorġ sabiex isir xi xogħol f'din il-pjazza (bħal hasil tal-art), għandu tingħata donazzjoni ta' €50;
- 8.6 jiġi ordnati sett ieħor ta' medalji li jintużaw għall-ghoti ta' Ġieħ il-Belt Victoria. 50 waħda bil-kaxxa se jiġi jisswew €3,000;
- 8.7 ssir bankina ġdida ta' Mary Grima ta' 'MaryVale', Triq Antonio Mallia. Din titniżżel fil-lista tal-bankini u ssir meta jkun imiss;
- 8.8 tintalab stima sabiex ikun jista' jsir it-trattament u l-bexx rikjest bil-liġi fuq is-siġar tal-palm li hawn fir-Rabat;
- 8.9 jintalab il-permess tal-MEPA sabiex jinżabbru s-siġar ta' Pjazza Indipendenza u dawk li hemm hdejn il-mina ta' Pjazza Katidral. Dan wara talba li saret talba minn nahha tat-Taqsim tal-Kultura;
- 8.10 l-kont tad-dawl li qed jintbagħat mill-ARMS fuq il-*fairy lights* ta' Pjazza Indipendenza ma jersaqx aktar għall-approvazzjoni. Dan is-servizz ilu li nqata'.
- 8.11 l-GO u l-Melitacable jiġi nfurmati sabiex inehhu l-*wires* żejda li hemm mal-Banca Giuratale;
- 8.12 l-Kunsill jerga' jqajjem il-materja li l-Banca Giuratale taqa' kollha f'idejn il-Kunsill. L-entitajiet konċernati għandhom jintalbu dan;
- 8.13 jintalab lill-TM sabiex titneħħa *bus shelter* ta' Triq Santa Dminka qrib Manresa. Dan minhabba li m'għadiex tintuza.
- Il-membri ġew mgħarrfa li:-
- 8.14 nteghlu l-*floodlights* ta' Pjazza Indipendenza min nahha tal-Enemalta;
- 8.15 rigward il-problema tad-dranagġ ta' Triq San Ġorġ, il-Korporazzjoni għas-Servizzi tal-Ilma se thallas l-ispejjes tagħha kollha hi. Il-Kunsill għandu biss iħallas €1,554.16 li jkopru parti mit-thaffir tat-trinek u dan skond ir-regolamenti fissi. Wara l-Kunsill jagħmel il-wieċ tat-triq;

8.16 gie ffirmat il-*Grant Agreement* tal-proġett tal-ERDF.

8.17 Il-Viċi Sindku ressaq kopji ta' korrispondenzi ta' Paul M Cassar li jirrigwardjaw l-eghluq ta' Triq Vajringa waqt id-dhul u l-hruġ tat-tfal mill-iskola primarja. Dawn kienu ressqu fil-passat quddiem il-Kunsill preċedenti. Is-Sindku għamel referenza għall-fatt li dan is-sugġett gie trattat mill-Kunsill u mill-Bord tal-Governanza u konklūza minn dawn l-istess entitajiet. Il-Kunsill kien unanimu u qabel li din il-materja kienet eżawrita u s-Sur Cassar kien infurmat b'dan.

8.18 Tqajjem ilment rigward il-kisi tal-isqaqien tat-toroq Sant' Indrija u Aġius De Soldanis. Dawn huma żewġ sqaqien fiċ-ċentru tar-Rabat li għadhom minghajr wiċċ adekwat.

8.19 Sugġeriment iehor li tressaq jirrigwardja l-eghluq ta' Triq Mons. Luigi Vella matul il-lejl. Residenti qed jerggħu iressqu din it-talba. Wara diskussjoni, l-membri qablu li dan is-sugġett jerga jigi diskuss waqt laqgħa oħra u sadanittant tersaq ukoll il-korrispondenza u l-materjal kollu ta' meta din it-triq kienet ingħalqet matul il-ħin ta' bil-lejl.

Il-laqgħa spiċċat fis-18.00. Laqgħa oħra ser issir nhar it-Tlieta 28 ta' Mejju 2013 fil-17.30.

Av. Samuel Azzopardi
Sindku

Miriam Attard
Segretarju Eżekuttiv